

देशको वर्तमान आर्थिक तथा वित्तीय स्थिति

(आर्थिक वर्ष २०७७/७८ को ६ महिनाको तथ्याङ्कमा आधारित)


प्रमुख भलक

- वार्षिक बिन्दुगत आधारमा उपभोक्ता मूल्य सूचकाङ्कमा आधारित मुद्रास्फीति ३.५६ प्रतिशत छ।
- आयात ४.८ प्रतिशतले घटेको छ भने निर्यात ६.१ प्रतिशतले बढेको छ।
- विप्रेषण आप्रवाह नेपाली रुपैयाँमा ११.१ प्रतिशतले र अमेरिकी डलरमा ६.७ प्रतिशतले बढेको छ।
- शोधनान्तर स्थिति रु.१२४ अर्ब १२ करोडले बचतमा छ।
- कुल विदेशी विनियम सञ्चिति १२ अर्ब ७८ करोड अमेरिकी डलर रहेको छ।
- संघीय सरकारको खर्च रु.४९५ अर्ब ७५ करोड र राजस्व परिचालन रु.४२२ अर्ब २४ करोड भएको छ।
- विस्तृत मुद्राप्रदाय ९.६ प्रतिशतले बढेको छ। वार्षिक बिन्दुगत आधारमा यस्तो मुद्राप्रदाय २३.० प्रतिशतले बढेको छ।
- बैंक तथा वित्तीय संस्थाको निक्षेप संकलन ९.२ प्रतिशत र निजीक्षेत्रमाथिको दावी ११.० प्रतिशतले बढेको छ। वार्षिक बिन्दुगत आधारमा भने निक्षेपको वृद्धिदर २२.० प्रतिशत र निजी क्षेत्रमाथिको दावीको वृद्धिदर १५.० प्रतिशत छ।

मुद्रास्फीति

उपभोक्ता मुद्रास्फीति

- २०७७ पुसमा वार्षिक बिन्दुगत उपभोक्ता मुद्रास्फीति ३.५६ प्रतिशत रहेको छ। अघिल्लो वर्षको सोही महिनामा यस्तो मुद्रास्फीति ६.८२ प्रतिशत रहेको थियो। समीक्षा महिनामा खाद्य तथा पेय पदार्थ समूहको मुद्रास्फीति ४.२७ प्रतिशत र गैर-खाद्य तथा सेवा समूहको मुद्रास्फीति २.९९ प्रतिशत रहेको छ।
- २०७६ पुसको तुलनामा २०७७ पुसमा घू तथा तेल, फलफूल, दाल तथा गेडागुडी र मासु तथा माछा उपसमुहको मूल्यवृद्धि क्रमशः १७.०१ प्रतिशत, १६.५८ प्रतिशत, ११.४८ प्रतिशत र १०.६८ प्रतिशत रहेको छ।
- समीक्षा महिनामा काठमाडौं उपत्यकामा ३.५५ प्रतिशत, तराईमा २.८७ प्रतिशत, पहाडमा ४.७२ प्रतिशत र हिमालमा ३.३८ प्रतिशत मुद्रास्फीति रहेको छ। २०७६ पुसमा यी क्षेत्रहरूमा क्रमशः ७.२४ प्रतिशत, ७.४६ प्रतिशत, ५.३९ प्रतिशत र ५.०१ प्रतिशत मुद्रास्फीति रहेको थियो।



विवरण	२०७६ पुस	२०७७ मंसिर	२०७७ पुस
समग्र मुद्रास्फीति	६.८२	३.५६	३.५५
खाद्य तथा पेय पदार्थ	१७.०१	४.२७	२.९९
गैर-खाद्य तथा सेवा	११.४८	२.९९	२.९९

थोक मुद्रास्फीति

४. २०७७ पुसमा वार्षिक बिन्दुगत थोक मुद्रास्फीति ६.१८ प्रतिशत रहेको छ। अधिल्लो वर्षको सोही महिनामा यस्तो मुद्रास्फीति ७.८८ प्रतिशत रहेको थियो।
५. समीक्षा महिनामा उपभोग्य वस्तु, मध्यवर्ती वस्तु र पुँजीगत वस्तुको थोक मूल्यवृद्धि क्रमशः ६.२८ प्रतिशत, ६.६५ प्रतिशत र ३.२० प्रतिशत रहेको छ।


तलब तथा ज्यालादर सूचकाङ्क्ष

६. २०७७ पुसमा वार्षिक बिन्दुगत तलब तथा ज्यालादर सूचकाङ्क्ष १.७२ प्रतिशतले बढेको छ। अधिल्लो वर्षको सोही महिनामा उक्त सूचकाङ्क्ष १०.०४ प्रतिशतले बढेको थियो। समीक्षा महिनामा ज्यालादर सूचकाङ्क्ष २.२२ प्रतिशतले बढेको छ।

बाह्य क्षेत्र

वैदेशिक व्यापार

७. आर्थिक वर्ष २०७७/७८ को ६ महिनामा कुल वस्तु निर्यात ६.१ प्रतिशतले वृद्धि भई रु.६० अर्ब ८० करोड पुगेको छ। अधिल्लो वर्षको सोही अवधिमा यस्तो निर्यात २६.१ प्रतिशतले वृद्धि भएको थियो। गन्तव्यका आधारमा भारत तथा अन्य मुलुकतर्फ क्रमशः ८.४ प्रतिशत र ४.० प्रतिशतले निर्यात वृद्धि भएको छ भने चीनतर्फको निर्यातमा ५०.० प्रतिशतले कमी आएको छ। वस्तुगत आधारमा अलैची, धागो (पोलिष्टर तथा अन्य), जुटका सामान, पश्मना, चाउचाउ लगायतका वस्तुको निर्यात बढेको छ भने पाम तेल, दाल, जस्तापाता, जुस, तार लगायतका वस्तुको निर्यात घटेको छ।



८. आर्थिक वर्ष २०७७/७८ को ६ महिनामा कुल वस्तु आयात ४.८ प्रतिशतले घटेर रु.६६१ अर्ब २५ करोड कायम भएको छ। अधिल्लो वर्षको सोही अवधिमा यस्तो आयात ४.० प्रतिशतले घटेको थियो। वस्तु आयात गरिने मुलुकका आधारमा भारतबाट भएको आयात ३.५ प्रतिशतले वृद्धि भएको छ भने चीन तथा अन्य मुलुकबाट भएको आयातमा क्रमशः १८.५ प्रतिशत र १७.४ प्रतिशतले कमी आएको छ। वस्तुगत आधारमा चामल, कच्चा सोयाविन तेल, एम.एस. बिलेट, सुन, दूरसंचारका उपकरण तथा पार्टपुर्जा लगायतका वस्तुको आयात बढेको छ भने पेट्रोलियम पदार्थ, हवाईजहाजका पार्टपुर्जा, कच्चा पाम तेल, अन्य मेसिनरी तथा पार्टपुर्जा, चाँदी लगायतका वस्तुको आयात घटेको छ।

९. निर्याततर्फ सुख्खा बन्दरगाह, विराटनगर, कैलाली, तातोपानी, कन्चनपुर र रसुवा भन्सार कार्यालयबाहेकका नाकाबाट गरिएको निर्यात वृद्धि भएको छ। आयाततर्फ भैरहवा, विराटनगर, नेपालगञ्ज, कृष्णनगर, कैलाली र कन्चनपुर भन्सार कार्यालयबाहेकका नाकाबाट भएको आयातमा ढास आएको छ।

१०. आर्थिक वर्ष २०७७/७८ को ६ महिनामा कुल वस्तु व्यापार घाटा ५.८ प्रतिशतले घटी रु.६०० अर्ब ४५ करोड कायम भएको छ। अधिल्लो वर्षको सोही अवधिमा यस्तो घाटा ६.१ प्रतिशतले घटेको थियो। समीक्षा अवधिमा निर्यात-आयात अनुपात ९.२ प्रतिशत पुगेको छ। अधिल्लो वर्षको सोही अवधिमा यस्तो अनुपात ८.२ प्रतिशत रहेको थियो।

निर्यात-आयात मूल्य सूचकाङ्क्ष

११. वार्षिक बिन्दुगत आधारमा २०७७ पुस महिनामा भन्सार तथ्याङ्कमा आधारित निर्यातको एकाइ मूल्य सूचकाङ्क्ष (Unit Value Index) २.२ प्रतिशतले बढेको छ भने आयात मूल्य सूचकाङ्क्ष १.४ प्रतिशतले घटेको छ। २०७६ पुस महिनामा ०.६ प्रतिशतले घटेको व्यापारको शर्त (Terms of Trade) २०७७ पुस महिनामा ३.६ प्रतिशतले बढेको छ।

सेवा

१२. समीक्षा अवधिमा खुद सेवा आय रु.२५ अर्ब ६७ करोडले घाटामा रहेको छ। अधिल्लो वर्षको सोही अवधिमा खुद सेवा आय रु.३ अर्ब ७३ करोडले घाटामा रहेको थियो।
१३. सेवा खाता अन्तर्गत समीक्षा अवधिमा भ्रमण आय ९२.० प्रतिशतले कमी आई रु.३ अर्ब ३२ करोड कायम भएको छ। अधिल्लो वर्षको सोही अवधिमा यस्तो आय रु.४१ अर्ब २९ करोड रहेको थियो।
१४. सेवा खाता अन्तर्गत समीक्षा अवधिमा भ्रमण व्यय ५९.७ प्रतिशतले कमी आई रु.१५ अर्ब ८ करोड कायम भएको छ। यसमध्ये शिक्षातर्फको व्यय रु.१२ अर्ब ६६ करोड रहेको छ। अधिल्लो वर्षको सोही अवधिमा भ्रमण व्यय रु.३७ अर्ब ४६ करोड रहेकोमा शिक्षातर्फको व्यय रु.१७ अर्ब ८९ करोड रहेको थियो।

विप्रेषण आप्रवाह

१५. समीक्षा अवधिमा विप्रेषण आप्रवाह ११.१ प्रतिशतले वृद्धि भई रु.४९५ अर्ब ३१ करोड पुगेको छ। अधिल्लो वर्षको सोही अवधिमा विप्रेषण आप्रवाह ०.६ प्रतिशतले बढेको थियो। अमेरिकी डलरमा विप्रेषण आप्रवाह ६.७ प्रतिशतले वृद्धि भई ४ अर्ब १९ करोड पुगेको छ। अधिल्लो वर्ष यस्तो आप्रवाह ०.९ प्रतिशतले बढेको थियो।
१६. समीक्षा अवधिमा वैदेशिक रोजगारीका लागि अन्तिम श्रम स्वीकृति (संस्थागत तथा व्यक्तिगत-नयाँ र वैधानिकीकरण) लिने नेपालीको संख्या ७७.६ प्रतिशतले घटेको छ। अधिल्लो वर्षको सोही अवधिमा यस्तो संख्या ७७.७ प्रतिशतले बढेको थियो। वैदेशिक रोजगारीका लागि पुनः श्रम स्वीकृति लिने नेपालीको संख्या समीक्षा अवधिमा ६८.९ प्रतिशतले घटेको छ। अधिल्लो वर्षको सोही अवधिमा यस्तो संख्या ०.५ प्रतिशतले बढेको थियो।
१७. समीक्षा अवधिमा खुद ट्रान्सफर ८.९ प्रतिशतले वृद्धि भई रु.५४९ अर्ब ५१ करोड पुगेको छ। अधिल्लो वर्षको सोही अवधिमा यस्तो ट्रान्सफर ०.४ प्रतिशतले घटेको थियो।


चालु खाता एवम् शोधनान्तर स्थिति

१८. समीक्षा अवधिमा चालु खाता रु.४९ अर्ब ५३ करोडले घाटामा रहेको छ। अधिल्लो वर्षको सोही अवधिमा चालु खाता रु.७९ अर्ब ६५ करोडले घाटामा रहेको थियो। अमेरिकी डलरमा अधिल्लो वर्षको सोही अवधिमा ६९ करोड ९४ लाखले घाटामा रहेको चालु खाता समीक्षा अवधिमा ४२ करोड २७ लाखले घाटामा रहेको छ।
१९. समीक्षा अवधिमा पुँजीगत ट्रान्सफर ८.१ प्रतिशतले कमी आई रु.६ अर्ब ८५ करोड कायम भएको छ, भने खुद प्रत्यक्ष वैदेशिक लगानी ३७.२ प्रतिशतले कमी आई रु.७ अर्ब ६६ करोड कायम भएको छ। अधिल्लो वर्षको सोही अवधिमा पुँजीगत ट्रान्सफर रु.७ अर्ब ४६ करोड र खुद प्रत्यक्ष वैदेशिक लगानी रु.१२ अर्ब २० करोड रहेको थियो।
२०. समीक्षा अवधिमा शोधनान्तर स्थिति रु.१२४ अर्ब ९२ करोडले बचतमा रहेको छ। अधिल्लो वर्षको सोही अवधिमा शोधनान्तर स्थिति रु.२६ अर्ब ६५ करोडले बचतमा रहेको थियो। अमेरिकी डलरमा अधिल्लो वर्षको सोही अवधिमा २३ करोड ५३ लाखले बचतमा रहेको शोधनान्तर स्थिति समीक्षा अवधिमा १ अर्ब ५ करोडले बचतमा रहेको छ।

कुल विदेशी विनिमय सञ्चिति

२१. २०७७ असार मसान्तमा रु.१४०१ अर्ब ८४ करोड बराबर रहेको कुल विदेशी विनिमय सञ्चिति ६.६ प्रतिशतले वृद्धि भई २०७७ पुस मसान्तमा रु.१४९३ अर्ब ७५ करोड पुगेको छ। अमेरिकी डलरमा यस्तो सञ्चिति २०७७ असार मसान्तमा ११ अर्ब ६५ करोड रहेकोमा २०७७ पुस मसान्तमा ९.७ प्रतिशतले वृद्धि भई १२ अर्ब ७८ करोड पुगेको छ।

२२. कुल विदेशी विनिमय सञ्चितिमध्ये नेपाल राष्ट्र वैकमा रहेको सञ्चिति २०७७ असार मसान्तमा रु.१२२६ अर्ब १२ करोड रहेकोमा २०७७ पुस मसान्तमा ७.५ प्रतिशतले वृद्धि भई रु.१३१८ अर्ब ६६ करोड पुगेको छ। वैक तथा वित्तीय



संस्था (नेपाल राष्ट्र बैंकबाहेक) सँग रहेको विदेशी विनिमय सञ्चिति २०७७ असार मसान्तमा रु.१७५ अर्ब ७९ करोड रहेकोमा २०७७ पुस मसान्तमा ०.४ प्रतिशतले कमी आई रु.१७५ अर्ब ९ करोड कायम भएको छ। २०७७ पुस मसान्तको कुल विदेशी विनिमय सञ्चितिमा भारतीय मुद्राको अंश २३.७ प्रतिशत रहेको छ।

सञ्चिति पर्याप्तता सूचक

२३. अर्थिक वर्ष २०७७/७८ को ६ महिनाको आयातलाई आधार मान्दा बैंकिङ्ग क्षेत्रसँग रहेको विदेशी विनिमय सञ्चिति १३.९ महिनाको वस्तु आयात र १२.६ महिनाको वस्तु तथा सेवा आयात धान्न पर्याप्त रहने देखिन्छ। समीक्षा अवधिमा विदेशी विनिमय सञ्चितिको कुल गाहस्थ्य उत्पादन, कुल आयात र विस्तृत मुद्राप्रदायसँगका अनुपातहरु क्रमशः ३९.७ प्रतिशत, १०५.२ प्रतिशत र ३२.२ प्रतिशत रहेका छन्। २०७७ असार मसान्तमा यी अनुपातहरु क्रमशः ३७.२ प्रतिशत, १०५.७ प्रतिशत र ३३.१ प्रतिशत रहेका थिए।

कच्चा पेट्रोलियम एवम् सुनको मूल्य

२४. अन्तर्राष्ट्रिय बजारमा २०७६ पुस मसान्तमा प्रति व्यारल अमेरिकी डलर ६४.४५ रहेको कच्चा पेट्रोलियम (Crude Oil Brent) को मूल्य २०७७ पुस मसान्तमा १३.९ प्रतिशतले कमी आई अमेरिकी डलर ५५.५२ कायम रहेको छ। त्यसैगरी, अन्तर्राष्ट्रिय बजारमा २०७६ पुस मसान्तमा प्रति आउन्स सुनको मूल्य अमेरिकी डलर १५४५.१० रहेकोमा २०७७ पुस मसान्तमा २०.३ प्रतिशतले वृद्धि भई अमेरिकी डलर १८५८.८५ पुगेको छ।

विनिमय दर

२५. २०७७ असार मसान्तको तुलनामा २०७७ पुस मसान्तमा अमेरिकी डलरसँग नेपाली रूपैयाँ ३.० प्रतिशतले अधिमूल्यन भएको छ। अधिल्लो वर्षको सोही अवधिमा नेपाली रूपैयाँ ३.३ प्रतिशतले अवमूल्यन भएको थियो। २०७७ पुस मसान्तमा अमेरिकी डलर एकको खरिद विनिमय दर रु.११६.९२ पुगेको छ। २०७७ असार मसान्तमा उक्त विनिमय दर रु.१२०.३७ रहेको थियो।

सरकारी वित्त स्थिति

संघीय सरकार

खर्च तथा राजस्व

२६. नेपाल सरकार, अर्थ मन्त्रालय (महालेखा नियन्त्रक कार्यालय) का अनुसार २०७७ पुस मसान्तसम्ममा चालु खर्च रु.३४२ अर्ब ३६ करोड, पुँजीगत खर्च रु.५० अर्ब ८२ करोड र वित्तीय व्यवस्था अन्तर्गतको खर्च रु.२२ अर्ब ५७ करोड गरी कुल रु.४९५ अर्ब ७५ करोड खर्च भएको छ।

२७. समीक्षा अवधिमा सरकारको कर राजश्व रु.३८६ अर्ब ५३ करोड र गैर कर राजश्व रु.३५ अर्ब ७० करोड गरी कुल राजश्व रु.४२२ अर्ब २४ करोड (प्रदेश सरकार तथा स्थानीय तहमा बाँडफाँट हुने रकम समेत) परिचालन भएको छ।

२८. समीक्षा अवधिमा संघीय सरकारले रु.७ अर्बको ट्रेजरी विल र रु.५० अर्बको विकास ऋणपत्र गरी कुल रु.५७ अर्ब आन्तरिक ऋण परिचालन गरेको छ।

मौद्रिक स्थिति

मुद्राप्रदाय

२९. आर्थिक वर्ष २०७७/७८ को छ महिनामा विस्तृत मुद्राप्रदाय १.६ प्रतिशतले बढेको छ। अधिल्लो वर्षको सोही अवधिमा उक्त मुद्राप्रदाय ५.३ प्रतिशतले बढेको थियो। वार्षिक विन्दुगत आधारमा २०७७ पुस मसान्तमा विस्तृत मुद्राप्रदाय २३.० प्रतिशतले बढेको छ।

३०. समीक्षा अवधिमा खुद वैदेशिक सम्पत्ति (विदेशी विनिमय मूल्याङ्कन नाफा/नोकसान समायोजित) रु.१२४ अर्ब ९२ करोड (९.४ प्रतिशत) ले बढेको छ। अधिल्लो वर्षको सोही अवधिमा उक्त सम्पत्ति रु.२६ अर्ब ६५ करोड (२.७ प्रतिशत) ले बढेको थियो।

३१. समीक्षा अवधिमा सञ्चित मुद्रा ४.९ प्रतिशतले घटेको छ। अधिल्लो वर्षको सोही अवधिमा यस्तो मुद्रा ५.६ प्रतिशतले घटेको थियो। वार्षिक विन्दुगत आधारमा २०७७ पुस मसान्तमा सञ्चित मुद्रा २७.६ प्रतिशतले बढेको छ।

कुल आन्तरिक कर्जा

३२. आर्थिक वर्ष २०७७/७८ को छ महिनामा कुल आन्तरिक कर्जा रु.२ प्रतिशतले बढेको छ। अधिल्लो वर्षको सोही अवधिमा उक्त कर्जा २.४ प्रतिशतले बढेको थियो। वार्षिक विन्दुगत आधारमा २०७७ पुस मसान्तमा यस्तो कर्जा २०.१ प्रतिशतले बढेको छ।

३३. समीक्षा अवधिमा मौद्रिक क्षेत्रको निजी क्षेत्रमाथिको दावी ११.० प्रतिशतले बढेको छ। अधिल्लो वर्षको सोही अवधिमा यस्तो दावी रु.७ प्रतिशतले बढेको थियो। वार्षिक विन्दुगत आधारमा २०७७ पुस मसान्तमा मौद्रिक क्षेत्रको निजी क्षेत्रमाथिको दावी १५.० प्रतिशतले बढेको छ।

निक्षेप परिचालन


३४. समीक्षा अवधिमा बैंक तथा वित्तीय संस्थाहरूमा रहेको निक्षेप ९.२ प्रतिशतले बढेको छ। अधिल्लो वर्षको सोही अवधिमा यस्तो निक्षेप ६.२ प्रतिशतले बढेको थियो। वार्षिक विन्दुगत आधारमा २०७७ पुस मसान्तमा बैंक तथा वित्तीय संस्थाहरूमा रहेको निक्षेप २२.० प्रतिशतले बढेको छ।

३५. २०७७ पुसमा बैंक तथा वित्तीय संस्थाहरूको कुल निक्षेपमा चल्ती, बचत र मुद्रतीको अंश क्रमशः रु.५ प्रतिशत, ३३.६ प्रतिशत र ४९.२ प्रतिशत रहेको छ। अधिल्लो वर्ष यस्तो अंश क्रमशः रु.५ प्रतिशत, ३१.९ प्रतिशत र ४९.२ प्रतिशत रहेको थियो।

३६. २०७७ पुस मसान्तमा बैंक तथा वित्तीय संस्थाहरूको कुल निक्षेपमा संस्थागत निक्षेपको अंश ४२.५ प्रतिशत रहेको छ। २०७६ पुस मसान्तमा यस्तो निक्षेपको अंश ४५.१ प्रतिशत रहेको थियो।

कर्जा प्रवाह


३७. समीक्षा अवधिमा बैंक तथा वित्तीय संस्थाहरूबाट निजी क्षेत्रमा प्रवाहित कर्जा ११.४ प्रतिशतले बढेको छ। अधिल्लो वर्षको सोही अवधिमा यस्तो कर्जा रु.६ प्रतिशतले बढेको थियो। वार्षिक विन्दुगत आधारमा २०७७ पुस मसान्तमा बैंक तथा वित्तीय संस्थाहरूबाट निजी क्षेत्रतर्फ प्रवाहित कर्जा १४.९ प्रतिशतले बढेको छ।



निक्षेप	तालिका २: बैंक तथा वित्तीय संस्थाहरूमा रहेको निक्षेपको अंश (प्रतिशतमा)					
	असार मसान्त			पुस मसान्त		
	२०७४	२०७५	२०७६	२०७७	२०७६	२०७७
चल्ती	रु.७	९.३	९.७	१०.०	रु.५	रु.५
बचत	३५.४	३४.५	३२.८	३१.९	३१.९	३३.६
मुद्रती	४३.२	४४.८	४६.३	४८.६	४९.२	४९.२
अन्य	१२.७	११.३	११.३	९.४	१०.४	८.७

३८. समीक्षा अवधिमा निजी क्षेत्रतर्फ प्रवाहित कर्जामध्ये वाणिज्य बैंकहरुको कर्जा प्रवाह ११.३ प्रतिशतले, विकास बैंकहरुको कर्जा प्रवाह १५.३ प्रतिशतले र वित्त कम्पनीहरुको कर्जा प्रवाह ०.३ प्रतिशतले बढेको छ ।

३९. २०७७ पुस मसान्तमा बैंक तथा वित्तीय संस्थाहरुको लगानीमा रहिरहेको कर्जामध्ये ६६.३ प्रतिशत कर्जा घर जग्गाको धितोमा र १२.२ प्रतिशत कर्जा चालु सम्पति (कृषि तथा गैर-कृषिजन्य वस्तु) को धितोमा प्रवाह भएको छ । २०७६ पुस मसान्तमा यस्तो धितोमा प्रवाहित कर्जाको अनुपात क्रमशः ६४.९ प्रतिशत र १३.५ प्रतिशत रहेको थियो ।



४०. आर्थिक वर्ष २०७७/७८ को ६ महिनामा बैंक तथा वित्तीय संस्थाहरुको लगानीमा रहेको कर्जामध्ये कृषि क्षेत्रतर्फको कर्जा २०.२ प्रतिशतले, औद्योगिक उत्पादन क्षेत्रतर्फको कर्जा ६.९ प्रतिशतले, निर्माण क्षेत्रतर्फको कर्जा ६.३ प्रतिशतले, यातायात, संचार तथा सार्वजनिक सेवा क्षेत्रतर्फको कर्जा ६.९ प्रतिशतले, थोक तथा खुद्रा व्यापार क्षेत्रतर्फको कर्जा ९.५ प्रतिशतले र सेवा उद्योग क्षेत्रतर्फको कर्जा ११.९ प्रतिशतले बढेको छ ।

४१. समीक्षा अवधिमा बैंक तथा वित्तीय संस्थाहरुबाट प्रवाहित कर्जामध्ये आवधिक कर्जा ११.५ प्रतिशतले, ओभरड्राफ्ट कर्जा १३.४ प्रतिशतले, डिमान्ड तथा चालु पुँजी कर्जा १३.६ प्रतिशतले, रियल स्टेट कर्जा (व्यक्तिगत आवासीय घर कर्जा समेत) ४.० प्रतिशतले, मार्जिन प्रकृति कर्जा ५०.२ प्रतिशतले र ट्रष्ट रिसिट (आयात) कर्जा ५.६ प्रतिशतले बढेको छ भने हायर पर्चेज कर्जा ४.४ प्रतिशतले घटेको छ ।

तरलता व्यवस्थापन

४२. आर्थिक वर्ष २०७७/७८ को ६ महिनामा रिभर्स रिपोमार्फ्ट रु.८९ अर्ब ५४ करोड र निक्षेप संकलन उपकरणमार्फ्ट रु.१५१ अर्ब ८० करोड गरी कुल रु.२४१ अर्ब ३४ करोड तरलता प्रशोचन गरिएको छ । अघिल्लो वर्षको सोही अवधिमा रिभर्स रिपोमार्फ्ट रु.२८ अर्ब ८ निक्षेप संकलन उपकरणमार्फ्ट रु.३० अर्ब गरी कुल रु.५८ अर्ब तरलता प्रशोचन भएको थियो भने रिपोमार्फ्ट रु.३९ अर्ब ५२ करोड र स्थायी तरलता सुविधामार्फ्ट रु.५२ अर्ब ५५ करोड गरी कुल रु.९२ अर्ब ७ करोड तरलता प्रवाह गरिएको थियो ।

४३. समीक्षा अवधिमा यस बैंकले विदेशी विनिमय बजार (वाणिज्य बैंकहरु) बाट अमेरिकी डलर २ अर्ब १२ करोड खुद खरिद गरी रु.२५१ अर्ब २ करोड तरलता प्रवाह गरेको छ । अघिल्लो वर्षको सोही अवधिमा विदेशी विनिमय बजारबाट अमेरिकी डलर १ अर्ब ७० करोड खुद खरिद गरी रु.१९३ अर्ब ४० करोड तरलता प्रवाह गरिएको थियो ।

४४. समीक्षा अवधिमा अमेरिकी डलर २ अर्ब ४ करोड विक्री गरी रु.२४१ अर्ब ३१ करोड बराबरको भारतीय रूपैयाँ खरिद भएको छ । अघिल्लो वर्षको सोही अवधिमा अमेरिकी डलर २ अर्ब २ करोड विक्री गरी रु.२२९ अर्ब ५५ करोड बराबरको भारतीय रूपैयाँ खरिद भएको थियो ।

पुनरकर्जा तथा सहुलियतपूर्ण कर्जा

४५. २०७७ पुस मसान्तमा यस बैंकबाट सहुलियत दरमा प्रदान गरिने पुनरकर्जा रु.६९ अर्ब ९६ करोड लगानीमा रहेको छ । यस बाहेक “पुनरकर्जा कार्यविधि, २०७७” को व्यवस्था बमोजिम यस बैंकबाट बैंक तथा वित्तीय संस्थाहरुलाई एकमात्र रूपमा प्रदान गरिने पुनरकर्जाका लागि ३७ बैंक तथा वित्तीय संस्थाबाट रु.४५ अर्ब २५ करोड माग भई स्वीकृतिको प्रक्रियामा रहेको छ ।

४६. २०७७ पुस मसान्तसम्ममा ६० हजार रुपैयाँ ७९ ऋणीलाई सहुलियतपूर्ण कर्जा प्रवाह भई रु.१०० अर्ब ३७ करोड कर्जा बक्यौता रहेको छ । यसमध्ये कृषि तथा पशुपंक्ती व्यवसाय कर्जा अन्तर्गत ३३ हजार रुपैयाँ १७ ऋणीलाई प्रवाह भएको रु.७६ अर्ब ५९ करोड कर्जा रहेको छ भने सहुलियतपूर्ण कर्जाका अन्य शीर्षक अन्तर्गत २७ हजार ६२ ऋणीको रु.२३ अर्ब ७७ करोड कर्जा बक्यौता रहेको छ ।

अन्तर-बैंक कारोबार

४७. आर्थिक वर्ष २०७७/७८ को ६ महिनामा वाणिज्य बैंकहरुको रु.१८९ अर्ब १८ करोड र अन्य वित्तीय संस्थाहरु (वाणिज्य बैंकहरुबीच बाहेक) को रु.१०१ अर्ब ६० करोड गरी कुल रु.२९० अर्ब ७८ करोडको अन्तर-बैंक कारोबार भएको छ। अधिल्लो वर्षको सोही अवधिमा वाणिज्य बैंकहरुको रु.९२६ अर्ब ५३ करोड र अन्य वित्तीय संस्थाहरुको रु.९१ अर्ब ४२ करोड गरी कुल रु.१०१७ अर्ब ९५ करोड अन्तर बैंक कारोबार भएको थियो।

व्याजदर

४८. २०७६ पुसमा ९१-दिने ट्रेजरी बीलिको भारित औसत व्याजदर ३.१७ प्रतिशत रहेकोमा २०७७ पुसमा ०.८७ प्रतिशत रहेको छ। वाणिज्य बैंकहरुबीचको अन्तर-बैंक कारोबारको भारित औसत व्याजदर २०७६ पुसमा १.७६ प्रतिशत रहेकोमा २०७७ पुसमा ०.१४ प्रतिशत रहेको छ। मौद्रिक नीतिको संचालन लक्ष्यको रूपमा लिइने औसत अन्तर-बैंक व्याजदर २०७७ पुसमा ०.१८ प्रतिशत छ।

४९. वाणिज्य बैंकहरुको औसत आधार दर २०७६ पुसमा ९.४३ प्रतिशत रहेकोमा २०७७ पुसमा ७.१८ प्रतिशत कायम भएको छ। २०७७ पुसमा वाणिज्य बैंकहरुको निक्षेपको भारित औसत व्याजदर ५.० प्रतिशत र कर्जाको भारित औसत व्याजदर ९.०९ प्रतिशत रहेको छ। अधिल्लो वर्षको सोही अवधिमा यस्ता दरहरु क्रमशः ६.७९ प्रतिशत र ११.९४ प्रतिशत रहेका थिए।

मर्जर/प्राप्ति

५०. वित्तीय स्थायित्व सुदृढीकरण गर्ने उद्देश्यले यस बैंकले बैंक तथा वित्तीय संस्था गाभ्ने/गाभिने तथा प्राप्ति सम्बन्धी प्रक्रिया शुरू गराए पश्चात् २०७७ पुस मसान्तसम्म कुल २१३ बैंक तथा वित्तीय संस्थाहरु मर्जर/प्राप्ति प्रक्रियामा सामेल भएका छन्। यसमध्ये १५१ संस्थाहरुको इजाजत खारेज हुन गई ५२ संस्था कायम भएका छन्।

वित्तीय पहुँच

५१. कुल ७५३ स्थानीय तहमध्ये २०७७ पुससम्म ७४९ तहमा वाणिज्य बैंकहरुका शाखा विस्तार भएका छन्। २०७६ पुससम्म ७४५ स्थानीय तहमा वाणिज्य बैंकहरुका शाखा विस्तार भएका थिए (तालिका ३)।

५२. यस बैंकबाट इजाजतप्राप्त बैंक तथा वित्तीय संस्थाहरुको संख्या २०७७ पुस मसान्तमा १४४ रहेको छ। यस मध्ये २७ वाणिज्य बैंक, १९ विकास बैंक, २१ वित्त कम्पनी, ७६ लघुवित्त वित्तीय संस्था र १ पूर्वाधार विकास बैंक संचालनमा रहेका छन्। बैंक तथा वित्तीय संस्थाहरुको शाखा संख्या २०७७ असार मसान्तमा ९७६५ रहेकोमा २०७७ पुस मसान्तमा १०,१८७ पुरोको छ (तालिका ४)।

तालिका ४: बैंक तथा वित्तीय संस्थाको संख्या तथा शाखा संख्या*

बैंक तथा वित्तीय संस्था	बैंक तथा वित्तीय संस्थाको संख्या			बैंक तथा वित्तीय संस्थाको शाखा संख्या		
	२०७६ असार मसान्त	२०७७ असार मसान्त	२०७७ पुस मसान्त	२०७६ असार मसान्त	२०७७ असार मसान्त	२०७७ पुस मसान्त
वाणिज्य बैंक	२८	२७	२७	३५८५	४४३६	४६१३
विकास बैंक	२९	२०	१९	१२६७	१०२९	१०४८
वित्त कम्पनी	२३	२२	२१	२०५	२४३	२५४
लघुवित्त वित्तीय संस्था	१०	८५	७६	३६२९	४०५७	४२७२
पूर्वाधार विकास बैंक	१	१	१	-	-	-
जम्मा	१७१	१५५	१४४	८६८६	९७५	१०१८

*यस सम्बन्धी अद्यावधिक विवरण <http://emap.nrb.org.np/> मा उपलब्ध छ।

विद्युतीय भुक्तानी कारोबार

५३. विद्युतीय भुक्तानी पूर्वाधारमा भएको विकास, विद्युतीय भुक्तानी कारोबारका लागि गरिएको प्रोत्साहन र सर्वसाधारणको विद्युतीय भुक्तानी उपकरण प्रयोगमा बढ्दो अभ्यासका कारण विद्युतीय भुक्तानी कारोबार बढ्दै गएको छ (तालिका-५९)।

पुँजी बजार

५४. २०७६ पुस मसान्तमा १२६३.४ रहेको नेप्से सूचकाङ्क २०७७ पुस मसान्तमा २२८६.६ पुगेको छ। २०७७ असार मसान्तमा यस्तो सूचकाङ्क १३६२.४ रहेको थियो।

५५. २०७७ पुस मसान्तमा धितोपत्र बजार पुँजीकरण रु.३०७९ अर्ब ९४ करोड पुगेको छ। २०७७ असार मसान्तमा बजार पुँजीकरण रु.१७९२ अर्ब ७६ करोड रहेको थियो।

५६. २०७७ पुसमा नेपाल स्टक एक्सचेन्ज लिमिटेडमा सूचीकृत कम्पनीहरूको संख्या २१५ रहेको छ। सूचीकृत कम्पनीहरूमध्ये १४५ बैंक तथा वित्तीय संस्था र वीमा कम्पनी रहेका छन् भने ३७ जलविद्युत कम्पनी, १९ उत्पादन तथा प्रशोधन उद्योग, ४/४ होटल तथा व्यापारिक संस्था र ६ अन्य समूहका रहेका छन्। २०७७ असारमा सूचीकृत कम्पनीहरूको संख्या २१२ रहेको थियो।

५७. सूचीकृत कम्पनीहरूमध्ये बैंक तथा वित्तीय संस्था र वीमा कम्पनीको धितोपत्र बजार पुँजीकरणको हिस्सा ७१.९ प्रतिशत रहेको छ। त्यसैगरी जलविद्युत कम्पनीको हिस्सा ६.४ प्रतिशत, उत्पादन तथा प्रशोधन उद्योगको हिस्सा ४.७ प्रतिशत, होटेलको हिस्सा ०.८ प्रतिशत, व्यापारिक संस्थाको हिस्सा ०.५ प्रतिशत तथा अन्य समूहका कम्पनीहरूको हिस्सा १५.७ प्रतिशत रहेको छ।

५८. नेपाल स्टक एक्सचेन्ज लिमिटेडमा २०७७ पुससम्ममा सूचीकृत ५ अर्ब ३५ करोड शेयरको चुक्ता मूल्य रु.५२५ अर्ब ७९ करोड रहेको छ।

५९. आर्थिक वर्ष २०७७/७८ को ६ महिनासम्ममा रु.१ खर्ब ५० अर्ब बराबरको विकास ऋणपत्र, रु.१३ अर्ब ८३ करोड बराबरको साधारण शेयर, रु.७ अर्ब २६ करोड बराबरको बोनस शेयर, रु.७ अर्ब बराबरको डिबेन्चर रु.२ अर्ब ५० करोड बराबरको हकप्रद शेयर र रु.६५ करोड बराबरको म्युचुअल फण्ड गरी कुल रु.१ खर्ब ८१ अर्ब २५ करोड बराबरको थप धितोपत्र सूचीकृत भएका छन्।

६०. समीक्षा अवधिमा नेपाल धितोपत्र बोर्डले रु.१० अर्ब ४६ करोड बराबरको साधारण शेयर, रु.६ अर्ब ६४ करोड बराबरको डिबेन्चर, रु.१ अर्ब ९६ करोड बराबरको हकप्रद शेयर र रु.१ अर्ब ५० करोड बराबरको म्युचुअल फण्ड गरी कुल रु.२० अर्ब ५६ करोड बराबरको धितोपत्र निष्काशन गर्न अनुमति दिएको छ।

